

ಪ್ರಾಚಿತ್ ಕಾಳಾಚೊ ತಿಸ್ರೊ ಆಯ್ತಾರ್
12, ಮಾರ್ಚ್ 2023

ಮೊಗಾಚ್ಯಾಂನೊ, ಆಜ್ ಪ್ರಾಚಿತ್ ಕಾಳಾಚೊ ತಿಸ್ರೊ ಆಯ್ತಾರ್ ಆಮಿ ಸಂಭ್ರಮ್ತಾಂವ್. ದೈವಿಕ್ ಕುರ್ಪೆ ರುರಿಚ್ಯೆ ಸಕ್ತೆನ್ ಭರುನ್ ನವ್ಯಾ ಜಿವಿತಾಚಿ ಸುರ್ವಾತ್ ಕರುಂಕ್ ಆಯ್ಚಿ ದೇವ್‌ಸ್ತುತಿ ಉಲೊ ದಿತಾ. ತಿಚ್ ಕುರ್ಪೆ ಜಿವಿತಾಚಿ ರುರ್ ಆಮ್ಕಾಂಯಿ ಧಾದೊಶಿ ಕರುಂ ಆನಿ ಪ್ರಾಚಿತ್ ಕಾಳ್ ಪಾತ್ಕಿ ಜಿಣಿಯೆಕ್ ಪಾಟ್ ಕರ್ನ್ ನವ್ಯೆ ಜಿಣಿಯೆ ಮಾರಿಫಾತ್ ಜಿವಂತ್ ಕ್ರಿಸ್ತಾಚೆ ಕುರ್ಪೆನ್ ಭರುನ್, ಪಾತ್ಕಿ ಜಿಣಿಯೆಕ್ ಪಾಟ್ ಕರುಂಕ್ ದೆವಾಚಿ ಕುರ್ಪಾ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ನಿರ್ಗ. 17: 3-7

ಅಂತರ್‌ಗೀತ್ : ಕೀರ್ತನ್ 94

ದುಸ್ರೆಂ ವಾಚಪ್ : ರೊಮಾ. 5: 1-2, 5-8

ಸುವಾರ್ತಾ : ಜುವಾಂವ್ 4: 5-42

ಮಿಸಾಚಿಂ ಗಿತಾಂ:

ಪ್ರವೇಶ್ : A 76

ಭೆಟೊವ್ಣಿ : C 10

ಕುಮ್ಗಾರ್ : D 12

ನಿರ್ಗಮನ್ : I 6

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾಭಯ್ಲಿಂನೊ, ಹ್ಯಾ ಎವ್ಕರಿಸ್ತಾಚ್ಯಾ ಸಂಭ್ರಮಾಂತ್ ವಾಂಟಿಲಿ ಜಾಲ್ಲ್ಯಾ ಆಮ್ಕಾಂ, ಭಾವಾರ್ಥಾಚ್ಯಾ ಭರ್ವಶಾಚ್ಯಾ ಆನಿ ಮೊಗಾಚ್ಯಾ ಸಂಬಂಧಾಂತ್ ಬಾಪ್ ಎಕ್ವತಾಂವ್ಡಿ ಮ್ಹಣ್ ತಾಚಿ ಲಾಗಿಂ ಭಕ್ತಿಪಣಿಂ ಮಾಗ್ಯಾಂ.

1. ಬಾಪಾ, ತುಜ್ಯಾ ಪುತಾ ಜೆಜು ಕ್ರಿಸ್ತಾಚೆ ಕಷ್ಟ್ ಮರ್ಣ್ ಆನಿ ಪುನರ್ಜಿವಂತ್ಪಣ್ ಸಂಭ್ರಮ್ತಾನಾ ಜಿವಿತಾಚಿ ಝರ್ ಜಾವ್ನಾಚ್ಯಾ ಎವ್ಕರಿಸ್ತಾಂತ್ಲ್ಯಾ ಜೆಜುಚಿ ಖರಿ ವಳಕ್ ದಿಂವ್ಕ್ ಪವಿತ್ರ ಸಭೆಚ್ಯಾ ವ್ಹಡಿಲಾ, ಭಾಗೆವಂತ್ ಪಾಪಾಸಾಯ್ಬಾಕ್, ಬಿಸ್ಪಾಸಾಯ್ಬಾಂಕ್ ಆನಿ ಯಾಜಕಾಂಕ್ ತುಜ್ಯೆ ದೈವಿಕ್ ಝರಿಚ್ಯೆ ಸಕ್ತೆನ್ ಭರ್ ಮ್ಹಣ್ ಮಾಗ್ಯಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ತುಜ್ಯಾ ಪುತಾನ್ ದಾಕವ್ನ್ ದಿಲ್ಲ್ಯಾ ಸತಾ ನಿತಿಚ್ಯೆ ವಾಟೆನ್ ಆಮ್ಚ್ಯಾ ರಾಜಕೀಯ್ ಮುಖೆಲ್ಯಾಂನಿ ಚಲುನ್, ಲೊಕಾಚ್ಯಾ ಬರೆಪಣಾ ಖಾತಿರ್ ನಿಸ್ವಾರ್ಥಿಪಣಾನ್ ವಾವುರ್ನ್ ಶಾಂತಿ ಸಮಾಧಾನಾಚೆಂ ರಾಜ್ ಬಾಂದುನ್ ಹಾಡುಂಕ್ ಗರ್ಜ್ ಆಸ್ಚಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ಯಾಂವ್.

3. ಅಂತಸ್ಕರ್ನಾಂತ್ ಉಣೆಪಣ್ ಭೊಗ್ಚ್ಯಾ ಭಾವಾ-ಭಯ್ಲಿಂಕ್ ತುಜ್ಯೆ ದೈವಿಕ್ ಕುರ್ಪೆ ಝರಿಂತ್ ಸಾರ್ಕೆಂ ಕರ್. ರಾಗ್, ದ್ವೇಷ್, ಮಸರ್, ಹಗೆಂ, ದುಬಾವ್ ಪಯ್ಸ್ ಕರುನ್ ಮಾಯಾ ಮೊಗಾನ್ ಜಿಯೆವ್ನ್ ತುಜ್ಯಾ ಪುತಾಚೆ ಖರೆ ಸಾಕ್ಷಿ ಜಾಯ್ಂ ಕರ್ ಮ್ಹಣ್ ಮಾಗ್ಯಾಂವ್.

4. ಅತ್ಮಿಕ್ ಜಿಣಿಯೆಚಿ ಸುಕಿದಾಡ್ ಭೊಗ್ಚ್ಯಾ ಎವ್ಕರಿಸ್ತಾಂತ್ ಆನಿ ಮಾಗ್ಯಾಂತ್ ವಾಂಟಿಲಿ ಜಾಂವ್ಕ್ ಆಳ್ವಾಯ್ ದಾಕಂವ್ಚ್ಯಾ ಆಮ್ಚ್ಯಾ ಫಿರ್ಗಜೆಚ್ಯಾ ಭಾವಾ-ಭಯ್ಲಿಂಕ್ ತುಜ್ಯೆ ಕುರ್ಪೆನ್ ಭರ್. ತಾಂಚಿ ಅತ್ಮಿಕ್ ತಾನ್ ಆನಿ ಭುಕ್ ಚಡಯ್ ಆನಿ ಶಾಂಕಾಂ ಉರ್ಬೆಸ್ತ್ ಕ್ರಿಸ್ತಾಂವ್ ಕರ್ ಮ್ಹಣ್ ಮಾಗ್ಯಾಂವ್.

5. ಹ್ಯಾ ಪವಿತ್ರ ಬಲಿದಾನಾಂತ್ ವಾಂಟೊ ಘೆಂವ್ಚ್ಯಾ ಆಮಿ ಸಮೆಸ್ತಾಂನಿ ಫಾವೊ ತ್ಯೆ ರಿತಿನ್ ವಾಂಟಿಲಿ ಜಾವ್ನ್ ಎವ್ಕರಿಸ್ತಾಚೊ ಫಳ್ ಆಮ್ಚೆ ದಿಸ್ಪಡ್ತ್ ಜಿಣಿಯೆಂತ್ ಭೊಗುಂಕ್ ಗರ್ಜ್ ಆಸ್ಚಿ ಜಿವಿತಾಚಿ ಝರ್ ಆಮ್ಕಾಂ ದಿ ಆನಿ ಆಮಿ ಭಾವಾರ್ಥಾಂತ್ ಧಿರಾಸಣ್ ಸಾಂಬಾಳುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

ಪ್ರಾಚಿತ್ ಕಾಳಾಚೊ ತಿಸ್ರೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಆಮ್ಕಾಂ ಪಿಯೆಂವ್ಕ್ ಉದಕ್ ದಿ

ನಿರ್ಗಮನ್ ಪುಸ್ತಕಾಂತ್ಲೆಂ ವಾಚಪ್

ನಿರ್ಗ. 17:3-7

ಪೂಣ್ ತ್ಯಾ ವೆಳೆಂ ಇಸ್ರಾಯೆಲ್ ಪರ್ಜಾ ಉದಕ್ ನಾಸ್ತಾನಾ ತಾನೆನ್ ವಳ್ಳಳ್ಳೊ ಆನಿ ಮೊಯ್ಜೆ ವಿರೋಧ್ ಶಿಣ್ ಉಲೊವ್ನ್ ಸಾಂಗಿಲಾಗ್ಲೊ: “ಆಮ್ಕಾಂ ತುವೆಂ ಎಜಿಪ್ತಾಂತ್ಲಿಂ ಕಿತ್ಯಾಕ್ ಭಾಯ್ರ್ ಹಾಡ್ಲಿಯೆಂ? ಆಮಿ ಆಮ್ಚ್ಯಾ ಭುರ್ಗ್ಯಾಬಾಳಾಂ ಆನಿ ಜಾನ್ವಾರಾಂ ಸಾಂಗಾತಾ ಹಾಂಗಾ ತಾನೆನ್ ಮರ್ಚೆ ಖಾತಿರ್?” ಮೊಯ್ಜೆನ್ ಸರ್ವೆಸ್ಪರಾಕ್ ಬೋಬ್ ಮಾರ್ಲಿ ಆನಿ ಮ್ಹಳೆಂ: “ಹ್ಯಾ ಲೊಕಾಕ್ ಹಾಂವೆಂ ಕಿತೆಂ ಕರ್ಚೆಂ? ಆನಿ ಥೊಡ್ಯಾ ವೆಳಾನ್ ತಿ ಮ್ಹಾಕಾ ಫಾತ್ರಾಂವ್ಚ್ಯಾರ್ ಆಸಾತ್!” ತೆದ್ನಾ ಸರ್ವೆಸ್ಪರಾನ್ ಮೊಯ್ಜೆಕ್ ಮ್ಹಳೆಂ: “ಇಸ್ರಾಯೆಲಿತಾಂಚ್ಯಾ ಥೊಡ್ಯಾ ಮಾಲ್ಗಡ್ಯಾಂಕ್ ಘೆವ್ನ್ ಲೊಕಾ ಮುಕ್ಲ್ಯಾನ್ ಚಲ್; ನೀಲ್ ನ್ಹಂಯ್ಕ್ ಮಾರ್ಲಿ ತಿ ಬೆತ್ಯಾಟಿ ಹಾತಾಂತ್ ಧರ್ ಆನಿ ವೆಚ್. ಹಾಂವ್ ಹೊರೆಬಾಚ್ಯಾ ಖಿಡ್ಪಾಚೆರ್ ತುಮ್ಚೆ ಮುಕಾರ್ ಉಬೊ ರಾವ್ತಲೊಂ. ಖಿಡ್ಪಾಕ್ ಮಾರ್ ಆನಿ ಲೊಕಾನ್ ಪಿಯೆಂವ್ಚೆ ಖಾತಿರ್ ತಾಂತ್ಲೆಂ ಉದಕ್ ಭಾಯ್ರ್ ಸರ್ತಲೆಂ. ಇಸ್ರಾಯೆಲಿತಾಂಚ್ಯಾ ಮಾಲ್ಗಡ್ಯಾಂ ಮುಕಾರ್ ಮೊಯ್ಜೆನ್ ತಶೆಂಚ್ ಕೆಲೆಂ. ತಾಣೆಂ ತ್ಯಾ ಜಾಗ್ಯಾಕ್ ಮಾಸ್ಣಾಂ ಆನಿ ಮೆರಿಚ್ಚೊ ಮ್ಹಣ್ ನಾಂವ್ ದಿಲೆಂ, ಕಿತ್ಯಾಕ್ ಇಸ್ರಾಯೆಲಿತಾಂನಿ ಥಂಯ್ ರ್ಪುಗ್ಡೆಂ ಕೆಲೆಂ ಆನಿ ಸರ್ವೆಸ್ಪರಾಚಿ ಪರಿಕ್ಷಾ ಕೆಲ್ಲಿ ಮ್ಹಣುನ್: “ಸರ್ವೆಸ್ಪರ್ ಆಮ್ಚೆ ಮದೆಂ ಆಸಾಗಿ ನಾ?”

— ದೆವಾಚೆಂ ಉತರ್ ಪೊ

ಅಂತರ್ ಗೀತ್

ಕೀ. 94:1-2, 6-7, 8-9

ಶ್ಲೋಕ್: ಆಜ್ ಸರ್ವೆಸ್ಪರಾಚೊ ತಾಳೊ ತುಮ್ಕಾಂ ಆಯ್ಕತ್ ಜಾಲ್ಯಾರ್,
ತುಮ್ಚಿಂ ಕಾಳಾಂ ಧಾರುಣ್ ಕರಿನಾಕಾತ್.

ಕೀ. 94:8

1. ಯೆಯಾ, ಸಂತೊಸಾನ್ ಸರ್ವೆಸ್ಪರಾಕ್ ಉಲ್ಲಾಸ್ಯಾಂ,
ಆಮ್ಚ್ಯಾ ತಾರಣಾಚೆಂ ಖಿಡಪ್ ಜಾವ್ಣಾಸ್ಲಲ್ಯಾಕ್ ವಾಖಾಣ್ಯಾಂ,
ಅರ್ಗಾಂ-ಸ್ತುತಿ ಕರುಂಕ್ ತಾಚೆ ಸಮೊರ್ ಯೆವ್ಯಾಂ,
ಗಿತಾಂ-ಗಾಯನಾಂನಿ ತಾಚಿ ಕೀರ್ತ್ ಗಾವ್ಯಾಂ.

2. ಯೆಯಾ, ಸರ್ಪಡುನ್ ತಾಕಾ ಆರಾಧನ್ ಕರ್ಯಾಂ,
ಆಮ್ಕಾಂ ರಚ್ಲಲ್ಯಾ ದೆವಾ ಹುಜಿರ್ ದಿಂಬಿಯಾಂನಿ ಪಡ್ಯಾಂ.
ತೊ ಆಮ್ಚೊ ದೇವ್, ಆಮಿ ತಾಚ್ಯಾ ಚರವಾಚ್ಯೊ ಶೆಳಿಯೋ,
ತೊ ಪೋಸ್ ಕರುನ್ ಸಾಂಬಾಳ್ತಾ ತೊ ಹಿಂಡ್.
3. ಆಜ್ ತಾಚೊ ತಾಳೊ ತುಮ್ಕಾಂ ಆಯ್ಕತ್ ಜಾಲ್ಯಾರ್,
ಅರಣ್ಯಾಂತ್ ಕೆಲ್ಲೆಬರಿ ತುಮ್ಮಿಂ ಕಾಳ್ಜಾಂ ಧಾರುಣ್ ಕರಿನಾಕಾತ್.
ಧಂಯ್ ಮೆರೀಬಾಂತ್ ಆನಿ ಮಾಸ್ಸಾಂತ್ ತುಮ್ಮಾ ಪುರ್ವಜಾಂನಿ,
ಮ್ಹಜಿಂ ಮಹತ್ಕಾರ್ಯಾಂ ದೆಖ್ಲಲ್ಯಾಂನಿ,
ಮ್ಹಾಕಾ ಪಾರ್ಕಿಲೊ ಆನಿ ಮ್ಹಜಿ ಪರೀಕ್ಷಾ ಕೆಲಿ.

ಪುಸ್ತೆಂ ವಾಚಪ್

ಆಮ್ಕಾಂ ದಿಲ್ಲ್ಯಾ ಪವಿತ್ರ್ ಅತ್ಮಾ ವರ್ವಿಂ ದೆವಾನ್ ಆಮ್ಚ್ಯಾ ಕಾಳ್ಜಾಂನಿ ಆಪ್ಲೊ ಮೋಗ್ ವೊತ್ಲಾ
ಸಾಂ. ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಲ್ಯಾ ಪತ್ರಾಂತ್ಲೆಂ ವಾಚಪ್
ರೊಮಾ. 5:1-2, 5-8

ಭಾವಾಂ-ಭಯ್ಣಿಂನೊ,

ಭಾವಾರ್ಥಾ ವರ್ವಿಂ ಆಮಿ ನಿತಿವಂತ್ಪಣ್ ಜೊಡ್ಲಾಂ ಆಸ್ತಾಂ, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾ ಉದೆಶಿಂ ಆಮಿ ಆತಾಂ ದೆವಾ ಧಂಯ್ ಶಾಂತಿನ್ ಜಿಯೆತಾಂವ್. ಆಮಿ ಆತಾಂ ಆಸ್ಲಲ್ಯಾ ಕುರ್ಪೆಚ್ಯಾ ಪಾಂವ್ಡಾರ್ ಆಮಿ ಪಾವಾಶೆಂ ಆಮ್ಕಾಂ ವಾಟ್ ವ್ಹೆಲ್ಲಿ ಜೆಜು ಕ್ರಿಸ್ತಾನ್‌ಚ್; ಆನಿ ತಾಚೆಚ್ ಉದೆಶಿಂ ದೆವಾಸವೆಂ ಆಮ್ಕಾಂ ವೈಭವ್ ಲಾಭ್ತಲೊ ಮ್ಹಣ್ ಭರ್ವಸೊ ಧರ್ನ್ ಉಲ್ಲಾಸ್ ಪಾವ್ತಾಂವ್. ಅಸಲೊ ಭರ್ವಸೊ ಆಮ್ಕಾಂ ನಿರಾಶಿ ಕರಿನಾ; ಕಿತ್ಯಾಕ್ ಆಪ್ಲೆಂ ದೆಣೆಂ ಮ್ಹಣ್ ಆಮ್ಕಾಂ ದಿಲ್ಲ್ಯಾ ಪವಿತ್ರ್ ಅತ್ಮಾ ಮುಖಾಂತ್ ದೆವಾನ್ ಆಪ್ಲೊ ಮೋಗ್ ಆಮ್ಚ್ಯಾ ಕಾಳ್ಜಾಂನಿ ಧಾರಾಳ್ ವೊತ್ಲಾ.

ಕಿತ್ಯಾಕ್ ಆಮ್ಕಾಂ ಆನಿಕ್ಯೊ ಕಿಂತೆಂಚ್ ಕರುಂಕ್ ಸಕತ್ ನಾತ್ಲಲ್ಯಾ ಕಾಳಾರ್, ಕ್ರಿಸ್ತಾನ್ ತಾಚೊ ನೆಮ್ಲಲೊ ವೇಳ್ ಪಾವ್ತಚ್, ಖೊಟ್ಯಾಂ ಖಾತಿರ್ ಆಪ್ಲೊ ಜೀವ್ ದಿಲೊ. ಏಕ್ ವರ್ತ್ಯಾ ಮನ್ಯಾ ಪಾಸತ್ ಮೊರೊಂಕ್ ಕೊಣ್‌ಯೊ ಎಕ್ಲೊ ಮುಖಾರ್ ಸರ್ಕಾರ್‌ಯೊ ಸರ್ಲೊ. ಪುಣ್ ನಿತಿವಂತ್ ಮನ್ಯಾ ಪಾಸತ್ ಸಸಾರಾಯೆನ್ ಮೊರೊಂಕ್ ಕೊಣ್ ತೊ ತಯಾರ್? ಪುಣ್ ಆಮಿ ಪಾತ್ಕಿ ಆಸ್ಲಲ್ಯಾಂವ್ ತೆದ್ನಾ ಕ್ರಿಸ್ತ್ ಆಮ್ಚೆ ಖಾತಿರ್ ಮೆಲೊ ಆನಿ ಹಾಚೆ ವರ್ವಿಂ ದೆವಾನ್ ಆಪುಣ್ ಕಿತ್ಲೊ ಆಮ್ಚೊ ಮೋಗ್ ಕರ್ತಾ ತೆಂ ದಾಖೊವ್ನ್ ದಿಲೆಂ.

— ದೆವಾಚೆಂ ಉತರ್ ಹೆಂ.

ಉದ್ಧಾರ್

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ
 ಸೊಮಿಯಾ, ತುಂ ಖರೊಚ್ ಸಂಸಾರಾಚೊ ತಾರೊಕ್;
 ದೀ ಮ್ಹಾಕಾ ತೆಂ ಝರಿಚೆಂ ಉದಕ್ ಹಾಂವೆಂ ತಾನೆನಾಶೆಂ.
 ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಶುಭ್‌ವಾರ್ತಾ

ಹಾಂವ್ ದಿತಾಂ ತೆಂ ಉದಕ್ ಝರ್ ಜಾವ್ನ್ ಸಾಸ್ಣಿಕ್ ಜಿವಿತಾಕ್ ಉಮಾಳುನ್ ವ್ಹಾಳ್ತಲೆಂ

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 4:5-42

ಜೆಜು ಸಾಮಾರಿಯಾಂತ್ಲ್ಯಾ ಸಿಖಾರ್ ನಾಂವಾಚ್ಯಾ ಏಕ್ ಶಹರಾಂತ್ ಪಾವೊ ಜಾಕೊಬಾನ್ ಆಪ್ಲ್ಯಾ ಪುತಾ ಜುಜೆಕ್ ದಿಲ್ಲ್ಯಾ ಜಾಗ್ಯಾ ಲಾಗಿಲೊ ಗಾಂವ್ ತೊ. ಥಂಯ್ ಜಾಕೊಬಾಚಿ ಬಾಂಯ್ ಆಸ್ಲಿ. ಜೆಜು ಪಯ್ಲಾಚೆ ಪುರಾಸಣೆನ್ ಆಯ್ಲೊ ತಸೊಚ್ ತ್ಯಾ ಬಾಂಯ್ಚ್ಯಾ ಕಾಡ್ಯಾರ್ ಬಸ್ಲೊ. ಸುಮಾರ್ ದೊನ್ನಾರಾಂಚೊ ವೇಳ್ ತೊ.

ತೆದ್ನಾಂ ಸಾಮಾರಿಯಾಚಿ ಏಕ್ ಸ್ತ್ರೀ ಥಂಯ್ ಉದಕ್ ವೊಡುಂಕ್ ಆಯ್ಲಿ. ಜೆಜುನ್ ತಿಚೆ ಲಾಗಿಂ ವಿಚಾರ್ಲೆಂ: “ಮ್ಹಾಕಾ ಪಿಯೆಂವ್ಕ್ ಇಲ್ಲೆಂ ಉದಕ್ ದಿ.” (ತಾಚೆ ಶಿಸ್ ಖಾಣ್ ಮೊಲಾಕ್ ಘೆಂವ್ಕ್ ಮ್ಹಣ್ ಶಹರಾಕ್ ಗೆಲ್ಲೆಂ.) ತಿಣೆಂ ಮ್ಹಳೆಂ: “ತುಂ ಜುದೆವ್, ಆನಿ ಹಾಂವ್ ಏಕ್ ಸಾಮಾರಿಯಾಗಾರ್, ತರ್ ತುವೆಂ ಮ್ಹಜೆ ಲಾಗಿಂ ಪಿಯೆಂವ್ಕ್ ಮಾಗ್ಚೆಂ ಮ್ಹಳ್ಯಾರ್ಯೊ ಕಶೆಂ?” (ಜುದೆವಾಂಕ್ ಆನಿ ಸಾಮಾರಿಯಾಗಾರಾಂಕ್ ಎಕಾಮೆಕಾ ಪಂಗ್ತಿ ಸಂಪರ್ಕ್ ನಾತ್ಲೊ.) ಜೆಜುನ್ ತಿಕಾ ಜಾಪ್ ದಿವ್ನ್ ಮ್ಹಳೆಂ: “ದೆವಾಚೆಂ ದೆಣೆಂ ಮ್ಹಳ್ಯಾರ್ ಕಿತೆಂ, ಆನಿ ತುಜೆಲಾಗಿಂ ಪಿಯೆಂವ್ಕ್ ವಿಚಾರ್ತಾ ತೊ ಕೊಣ್—ಇತ್ಲೆಂ ತುಂ ಸಮ್ಜಲ್ಲಿಯ್ ಜಾಲ್ಯಾರ್, ತುಂಚ್ ತಾಚೆ ಲಾಗಿಂ ಮಗ್ತಿ ಆಸ್ಲಿಯ್; ಆನಿ ತೊ ತುಕಾ ಝರಿಚೆಂ ಉದಕ್ ದಿತೊ ಆಸ್ಲೊ.” ಸ್ತ್ರೀಯೆನ್ ತಾಕಾ ಮ್ಹಳೆಂ: “ಸಾಯ್ಬಾ, ತುಜೆ ಲಾಗಿಂ ಕೊಳ್ಳೊ ನಾ; ಬಾಂಯ್ಚೊ ಬರಾಬರ್ ಗೂಂಡ್ ಆಸಾ. ತರ್ ತುಜೆ ಲಾಗಿಂ ಝರಿಚೆಂ ಉದಕ್ ಖಿಯ್ಚೆಂ? ಆಮ್ಕಾಂ ಹಿ ಬಾಂಯ್ ದಿಲ್ಲಿ ಆಮ್ಚ್ಯಾ ಪುರ್ವಜಾ ಜಾಕೊಬಾನ್. ತೊ, ತಾಚಿಂ ಭುರ್ಗಿಂಬಾಳಾಂ ಆನಿ ತಾಚಿಂ ಗೊರ್ವಾಂಪಸ್ತ್ರಾಂ ಹೇಚ್ ಬಾಂಯ್ಚೆಂ ಉದಕ್ ಖಿಯ್ಲೆಂ. ತಸಲ್ಯಾ ಪುರ್ವಜಾ ಪ್ರಾಸ್ ತುಂ ವರ್ತೊಗಾಯ್ ಕಿತೆಂ?” ಜೆಜುನ್ ಜಾಪ್ ದಿಲಿ: “ಹೆಂ ಉದಕ್ ಖಿಯ್ಲೊ ಹರ್ಕೊ ಪರ್ತ್ಯಾನ್ ತಾನೆತಾ. ಪುಣ್ ಹಾಂವ್ ದಿತಾಂ ತೆಂ ಉದಕ್ ಖಿಯೆತಾ ತೊ ಪರ್ತ್ಯಾನ್ ಕೆದಿಂಚ್ ತಾನೆವೊನ್. ಹಾಂವ್ ತಾಕಾ ವಿತಾಂ ತೆಂ ಉದಕ್ ತಾಚೆ ಭಿತರ್ ಏಕ್ ಝರ್ ಜಾವ್ನ್, ಸಾಸ್ಣಿಕ್ ಜಿವಿತಾಕ್ ಉಮಾಳುನ್ ವ್ಹಾಳ್ತಲೆಂ.” ತಿ ಸ್ತ್ರೀ ತಾಚೆ ಲಾಗಿಂ ಮ್ಹಣಾಲಿ: “ಸಾಯ್ಬಾ, ದೀ ಮ್ಹಾಕಾ ಹೆಂ ಉದಕ್. ತವಳ್ ಮ್ಹಾಕಾ ತಾನ್‌ಲಾಗಿನ್; ಆನಿ ಉದಕ್ ವೊಡುಂಕ್ ಹಾಂಗಾ ಯೆಂವ್ಕಿಯೊ ಪಡ್ಚೆಂನಾ.” ಜೆಜುನ್ ತಿಕಾ ಮ್ಹಳೆಂ: “ಪಚ್,

ತುಜ್ಯಾ ಘೋವಾಕ್ ಆಪೊವ್ನ್ ಹಾಡ್ನ್ ಯೆ." ತಿಣೆಂ ಜಾಪ್ ದೀವ್ನ್ ಮ್ಹಳೆಂ: "ಮ್ಹಾಕಾ ಘೋವ್ ನಾ." ಜೆಜು ತಿಕಾ ಮ್ಹಣಾಲೊ: "ತುಕಾ ಘೋವ್ ನಾ ಮ್ಹಣುನ್ ತುಂ ಸಾಂಗ್ತಾಯ್ ತೆಂ ಸಾರ್ಕೆಂ, ಎದೊಳ್ಚ್ಯಾಕ್ ತುಕಾ ಪಾಂಚ್ ಘೋವ್ ಜಾಲೆ, ಆನಿ ಆತಾಂ ತುಕಾ ಎಕ್ಲೊ ಆಸಾ ತೊ ತುಜೊ ಘೋವ್ ನ್ಹಯ್." ಸ್ತ್ರಿಯೆನ್ ತಾಕಾ ಮ್ಹಳೆಂ: "ಸಾಯ್ಬಾ, ತುಂ ಪ್ರವಾದಿ ಮ್ಹಣ್ ಮ್ಹಾಕಾ ಆತಾಂ ಕಳೆಂ. ಆಮ್ಚೆ ಪುರ್ವಜ್ ಹ್ಯಾಚ್ ದೊಂಗ್ರಾರ್ ದೆವಾಕ್ ಆರಾಧನ್ ಕರ್ತಾಲೆ. ಪುಣ್ ತುಮಿ ಜುದೆವ್ ತಾಕಾ ಜೆರುಸಾಲೆಮಾಂತ್ ಮಾತ್ ಆರಾಧನ್ ಕರ್ಚೆಂ ಮ್ಹಣ್ ಸಾಂಗ್ತಾತ್." ಜೆಜುನ್ ತಿಕಾ ಮ್ಹಳೆಂ: "ಮ್ಹಜೆಂ ಉತರ್ ಸತ್ಮಾನ್, ಬಾಯೀ. ಹ್ಯಾ ದೊಂಗ್ರಾಕ್ ಜಾಂವ್, ಜೆರುಸಾಲೆಮಾಕ್ ಜಾಂವ್ ವಚನಾಸ್ತಾನಾ ಆರಾಧನ್ ಕರ್ಚೊ ವೇಳ್ ಯೆವ್ಚೊ ಜಾಲೊ. ತುಮಿ ನೆಣಾಸ್ಲಲ್ಯಾಕ್ ಆರಾಧನ್ ಕರ್ತಾತ್, ಆಮಿ ಜಾಲ್ಯಾರ್ ಜಾಣಾಸ್ಲಲ್ಯಾಕ್ ಆರಾಧನ್ ಕರ್ತಾಂವ್ - ಕಾರಣ್ ಸೊಡ್ಚಣ್ ಯೆವ್ಚಿ ಜುದೆವ್ ಲೊಕಾಧಾವ್ನ್. ಪುಣ್ ಖಿರ್ಯಾ ಆರಾಧಕಾಂನಿ ಅತ್ಮಾನ್ ಆನಿ ಸತಾನ್ ಬಾಪಾಕ್ ಆರಾಧನ್ ಕರ್ಚೊ ವೇಳ್ ಯೆತಲೊ—ತೊ ಯೆವ್ನ್ ಜಾಲಾ ಮ್ಹಳ್ಯಾರ್ಯೊ ಸಮ. ಅಸಲೆ ಆರಾಧಕ್ ಬಾಪಾಕ್ ಜಾಯ್. ದೇವ್ ಅತ್ಮೊ ದೆಕುನ್ ತಾಕಾ ಆರಾಧನ್ ಕರ್ತಲ್ಯಾಂನಿ ಅತ್ಮಾನ್ ಆನಿ ಸತಾನ್ ತಾಕಾ ಆರಾಧನ್ ಕರಿಜಯ್." ಸ್ತ್ರಿಯೆನ್ ತಾಕಾ ಮ್ಹಳೆಂ: "ಕ್ರಿಸ್ತ್ ಮ್ಹಣ್ತಾತ್ ತೊ ಮಾಖಿಲೊ ಯೆತಾ ಮ್ಹಣ್ ಹಾಂವ್ ಜಾಣಾಂ. ತೊ ಯೆತಚ್ ಸಕ್ಕಡ್ ಸಂಗಿ ಆಮ್ಕಾಂ ಸಾಂಗ್ತಲೊ." ಜೆಜುನ್ ಮ್ಹಳೆಂ: "ಹಾಂವ್ಚ್ ತೊ, ತುಜೇ ಲಾಗಿಂ ಉಲಯ್ತಾಂ ತೊ."

ತಿತ್ಲಾರ್ ತಾಚೆ ಶಿಸ್ ಪಾಟಿಂ ಆಯ್ಲೆ. ಎಕ್ಲೆ ಸ್ತ್ರಿಯೇ ಲಾಗಿಂ ತೊ ಉಲಯ್ತಾ ತೆಂ ಪಳೆವ್ನ್ ತೆ ಅಜಾಪ್ ಜಾಲೆ. ಪುಣ್ ತಾಂಣೆಂ ಕೊಣೆಯೊ "ತುಕಾ ಕಿತೆಂ ಜಾಯ್?" ಮ್ಹಣುನ್ ಜಾಂವ್, ವಾ "ತುಂ ತಿಚೇ ಲಾಗಿಂ ಕಿತ್ಯಾಕ್ ಉಲಯ್ತಾಯ್?" ಮ್ಹಣುನ್ ಜಾಂವ್ ತಾಚೇ ಲಾಗಿಂ ವಿಚಾರ್ಲೆನಾ. ತವಳ್ ತಿ ಸ್ತ್ರೀ ಆಪೊ ಕೊಳ್ಳೊ ಧಂಯ್ಚ್ ಸೊಡ್ನ್ ಶಹರಾಕ್ ಗೆಲಿ ಆನಿ ಧಂಯ್ಚ್ ಲೊಕಾಕ್ ಸಾಂಗಿಲಾಗಿ: "ಯೆಯಾ, ಹಾಂವೆಂ ಕೆಲಾಂ ತೆಂ ಸಗ್ಳೆಂ ಮ್ಹಾಕಾ ಸಾಂಗ್ಲಲ್ಯಾ ಏಕ್ ಮನ್ಯಾಕ್ ಪಳೆಯಾ; ಹೊಚ್ ಕ್ರಿಸ್ತ್ ಜಾಯ್ತಾಗಾಯ್?" ಇತ್ಲೆಂ ಆಯ್ಕುನ್ ಶಹರಾಚೊ ಲೋಕ್ ಜೆಜು ಸರ್ಶಿಂ ಆಯ್ಲೊ.

ಹೆಣೆಂ, "ಮೆಸ್ತ್ರಿ, ಇಲ್ಲೆಂ ಪುಣೆಯೊ ಜೇವ್" ಮ್ಹಣುನ್ ಶಿಸ್ ಜೆಜುಕ್ ಒತ್ತಾಯ್ ಕರ್ನ್ ಆಸ್ಲೆ. ಪುಣ್ ಜೆಜು ತಾಂಕಾಂ ಮ್ಹಣಾಲೊ: "ತುಮ್ಕಾಂ ಕಳಿತ್ ನಾ ತೆಂ ಖಾಣ್ ಆನಿ ಜೆವಣ್ ಮ್ಹಜೇ ಲಾಗಿಂ ಆಸಾ." "ಕೊಣೆಯೊ ತಾಕಾ ಜೆಂವ್ಕ್ ಹಾಡ್ನ್ ದಿಲೆಂಗಾಯ್?" ಮ್ಹಣುನ್ ಶಿಸ್ ಎಕಾಮೆಕಾ ವಿಚಾರುಂಕ್ಲಾಗ್ಲೆ. ಪುಣ್ ಜೆಜುನ್ ತಾಂಕಾಂ ಸಾಂಗ್ಲೆಂ: "ಮ್ಹಾಕಾ ಧಾಡ್ಲಲ್ಯಾಚಿ ಖುಶಿ ಜ್ಯಾರಿ ಕರುನ್, ಮ್ಹಾಕಾ ಕರುಂಕ್ ದಿಲ್ಲೆಂ ಕಾಮ್ ಸಂಪೊಂವ್ಚೆಂ ತೆಂಚ್ ಮ್ಹಜೆಂ ಖಾಣ್ ಆನಿ ಜೆವಣ್. ಆನಿ ಚಾರ್ಚ್ ಮಹಿನೆ, ಉಪ್ರಾಂತ್ ಲುಂವೊಣ್ ಮ್ಹಣ್ ತುಮಿಚ್ ಮ್ಹಣ್ತಾತ್ ನ್ಹಯ್? ಹಾಂವ್ ತುಮ್ಕಾಂ ಸಾಂಗ್ತಾಂ: ತುಮ್ಚೆ ದೊಳೆ ಉಬಾರ್ ಪಳೆಯಾ. ಪಿಕೊನ್ ಧವಿಂ ಜಾವ್ನ್ ಲುಂವೊಣ್ ತಯಾರ್ ಜಾಲ್ಲಿಂ ಶೆತಾಂ ಪಳೆಯಾ. ಲುಂವ್ತಾ ತೊ ಆತಾಂಚ್ ಮಜುರಿ

ಘೆತಾ ಆನಿ ಸಾಸ್ತಿಕ್ ಜಿಣಿಯೆಕ್ ಪೀಕ್ ರಾಸ್ ಕರ್ತಾ. ಅಶೆಂ ಒಂಪಿ ಆನಿ ಲುಂವ್ಚಿ ಮ್ಹಣ್ಣಾ ದೊಗಾಯಿ ಸಂತೊಸ್ ಪಾವ್ತಾತ್. 'ಒಂಪುಂಕ್ ಎಕ್ಲೊ, ಲುಂವುಂಕ್ ಆನೈಕ್ಲೊ' ಹಿ ಸಾಂಗ್ಲೊ ಖರಿ. ತುಮಿ ಘೊಳೊಂಕ್ ನಾ ತ್ಯಾ ಶೆತಾಂತ್ ಲುಂವುಂಕ್ ತುಮ್ಯಾಂ ಹಾಂವೆಂ ಧಾಡ್ಲಾತ್. ಘೊಳೆಲ್ಲೆ ದುಸ್ರೆಚ್, ಆನಿ ತಾಂಚೆ ವಾಂವ್ಚಿಚೊ ಫಳ್ ತುಮಿ ಭೊಗ್ತಾತ್."

"ಹಾಂವೆಂ ಕೆಲಾಂ ತೆಂ ಸಕ್ಕಡ್ ತಾಣೆಂ ಮ್ಹಾಕಾ ಸಾಂಗ್ಲೆಂ" ಮ್ಹಣ್ ತೆ ಸ್ತ್ರಿಯೆನ್ ಮ್ಹಳೆಂ ಆಯ್ಕುನ್, ತ್ಯಾ ಶಹರಾಂತ್ಲ್ಯಾ ಸಬಾರ್ ಸಾಮಾರಿಯಾಗಾರಾಂನಿ ಜೆಜುಕ್ ಸತ್ತಾನ್ಲೊ. ದೆಕುನ್ ತೆ ಸಾಮಾರಿಯಾಗಾರ್ ತಾಚೆ ಸರ್ಶಿಂ ಆಯ್ಲಾಲ್ಯಾ ವೆಳಾರ್, ಆಪ್ಲಾಂಶಿಂ ರಾವ್ ಮ್ಹಣುನ್ ತಾಂಣೆಂ ಜೆಜು ಲಾಗಿಂ ಪರಾತ್ಲೆಂ; ದೆಕುನ್ ಥಂಯ್ ತೊ ದೋನ್ ದೀಸ್ ರಾವ್ಲೊ. ಜೆಜುಚಿ ಶಿಕೊವ್ಣ್ ತಾಚ್ಯಾಚ್ ತೊಂಡಾ ಧಾವ್ನ್ ಆಯ್ಲೆಲ್ಲೆ ವರ್ವಿಂ ಆನಿಕ್ಯೊ ಜಾಯ್ತ್ಯಾ ಜಣಾಂನಿ ತಾಕಾ ಸತ್ತಾನ್ಲೊ. ತವಳ್ ತೆ ಸ್ತ್ರಿಯೆಕ್ ತೆ ಮ್ಹಣಾಲೆ: "ತುಂ ಸಾಂಗ್ತಾಯ್ ದೆಕುನ್ ಆಮಿ ಆತಾಂ ಸತ್ತಾನ್ತಾವ್ ನ್ಹಯ್, ತಾಣೆಂ ಉಲಯ್ಲೆಂ ಆಮಿಚ್ ಆಮ್ಚ್ಯಾ ಕಾನಾಂನಿ ಆಯ್ಕಲೆಂ ದೆಕುನ್. ಸಂಸಾರಾಚೊ ಸೊಡ್ವಣ್ಣಾರ್ ತೊಚ್ ಮ್ಹಣ್ ಆತಾಂ ಆಮ್ಕಾಂ ಸ್ಪಷ್ಟ್ ಜಾಲೆಂ."

— ದೆವಾಚೆಂ ಉತರ್ ಹೆಂ.

ಮಟ್ವೆಂ ವಾಚಪ್

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 4:5-15, 19b-26, 39a, 40-42

ಸಾಮಾರಿಯಾಂತ್ಲ್ಯಾ ಸಿಖಾರ್ ನಾಂವಾಚ್ಯಾ ಏಕ್ ಶಹರಾಂತ್ ತೊ ಪಾವ್ಲೊ. ಜಾಕೊಬಾನ್ ಆಪ್ಲ್ಯಾ ಪುತಾ ಜುಜೆಕ್ ದಿಲ್ಲ್ಯಾ ಜಾಗ್ಯಾ ಲಾಗ್ತೊ ಗಾಂವ್ ತೊ. ಥಂಯ್ ಜಾಕೊಬಾಚಿ ಬಾಂಯ್ ಆಸ್ಲಿ. ಜೆಜು ಪಯ್ಲಾಚಿ ಪುರಾಸಣೆನ್ ಆಯ್ಲೊ ತಸೊಚ್ ತ್ಯಾ ಬಾಂಯ್ಚ್ಯಾ ಕಾಟ್ಯಾರ್ ಬಸ್ಲೊ. ಸುಮಾರ್ ದೊನ್ಬಾರಾಂಚೊ ವೇಳ್ ತೊ.

ತೆದ್ನಾಂ ಸಾಮಾರಿಯಾಚಿ ಏಕ್ ಸ್ತ್ರೀ ಥಂಯ್ ಉದಕ್ ವೊಡುಂಕ್ ಆಯ್ಲಿ. ಜೆಜುನ್ ತಿಚೆ ಲಾಗಿಂ ವಿಚಾರ್ಲೆಂ: "ಮ್ಹಾಕಾ ಪಿಯೆಂವ್ಕ್ ಇಲ್ಲೆಂ ಉದಕ್ ದಿ." (ತಾಚೆ ಶಿಸ್ ಖಾಣ್ ಮೊಲಾಕ್ ಘೆಂವ್ಕ್ ಮ್ಹಣ್ ಶಹರಾಕ್ ಗೆಲ್ಲೆಂ.) ತಿಣೆಂ ಮ್ಹಳೆಂ: "ತುಂ ಜುದೆವ್, ಆನಿ ಹಾಂವ್ ಏಕ್ ಸಾಮಾರಿಯಾಗಾರ್, ತರ್ ತುವೆಂ ಮ್ಹಜೆ ಲಾಗಿಂ ಪಿಯೆಂವ್ಕ್ ಮಾಗ್ಚೆಂ ಮ್ಹಳ್ಯಾರಾಯಿ ಕಶೆಂ?" (ಜುದೆವಾಂಕ್ ಆನಿ ಸಾಮಾರಿಯಾಗಾರಾಂಕ್ ಎಕಾಮೆಕಾ ಪಂಗ್ತಿ ಸಂಪರ್ಕ್ ನಾತ್ಲೊ.) ಜೆಜುನ್ ತಿಕಾ ಜಾಪ್ ದಿವ್ನ್ ಮ್ಹಳೆಂ: "ದೆವಾಚೆಂ ದೆಣೆಂ ಮ್ಹಳ್ಯಾರ್ ಕಿತೆಂ, ಆನಿ ತುಜೆ ಲಾಗಿಂ ಪಿಯೆಂವ್ಕ್ ವಿಚಾರ್ತಾ ತೊ ಕೊಣ್—ಇತ್ಲೆಂ ತುಂ ಸಮ್ಜಲ್ಲಿಯ್ ಜಾಲ್ಯಾರ್, ತುಂಚ್ ತಾಚೆ ಲಾಗಿಂ ಮಾಗ್ತಿ ಆಸ್ಲಿಯ್; ಆನಿ ತೊ ತುಕಾ ಝರಿಚೆಂ ಉದಕ್ ದಿತೊ ಆಸ್ಲೊ." ಸ್ತ್ರಿಯೆನ್ ತಾಕಾ ಮ್ಹಳೆಂ:

“ಸಾಯ್ಬಾ, ತುಜೇ ಲಾಗಿಂ ಕೊಳ್ಳೊ ನಾ; ಬಾಂಯ್‌ಯೊ ಬರಾಬರ್ ಗೂಂಡ್ ಆಸಾ. ತರ್ ತುಜೇ ಲಾಗಿಂ ಝರಿಚೆಂ ಉದಕ್ ಖಿಂಯ್ಚೆಂ? ಆಮ್ಕಾಂ ಹಿ ಬಾಂಯ್ ದಿಲ್ಲಿ ಆಮ್ಚ್ಯಾ ಪುರ್ವಜಾ ಜಾಕೊಬಾನ್. ತೊ, ತಾಚಿಂ ಭುರ್ಗಿಂಬಾಳಾಂ ಆನಿ ತಾಚಿಂ ಗೊರ್ವಾಂಪಸ್ತಾಂ ಹೇಚ್ ಬಾಂಯ್‌ಚಿಂ ಉದಕ್ ಪಿಯೆಲ್ಲಿಂ. ತಸಲ್ಯಾ ಪುರ್ವಜಾ ಪ್ರಾಸ್ ತುಂ ವರ್ತೊಗಾಯ್ ಕಿತೆಂ?” ಜೆಜುನ್ ಜಾಪ್ ದಿಲಿ: “ಹೆಂ ಉದಕ್ ಪಿಯೆಲ್ಲೊ ಹರೈಕ್ಲೊ ಪರ್ತ್ಯಾನ್ ತಾನೆತಾ. ಪುಣ್ ಹಾಂವ್ ದಿತಾಂ ತೆಂ ಉದಕ್ ಪಿಯೆತಾ ತೊ ಪರ್ತ್ಯಾನ್ ಕೆದಿಂಚ್ ತಾನೆವ್ಚೊನಾ. ಹಾಂವ್ ತಾಕಾ ದಿತಾಂ ತೆಂ ಉದಕ್ ತಾಚೆ ಭಿತರ್ ಏಕ್ ಝರ್ ಜಾವ್ನ್, ಸಾಸ್ಣಿಕ್ ಜಿವಿತಾಕ್ ಉಮಾಳುನ್ ವ್ಹಾಳ್ತಲೆಂ.” ತಿ ಸ್ತ್ರೀ ತಾಚೇ ಲಾಗಿಂ ಮ್ಹಣಾಲಿ: “ಸಾಯ್ಬಾ, ದೀ ಮ್ಹಾಕಾ ಹೆಂ ಉದಕ್. ತವಳ್ ಮ್ಹಾಕಾ ತಾನ್‌ಲಾಗಿನ್ನಾ; ಆನಿ ಉದಕ್ ವೊಡುಂಕ್ ಹಾಂಗಾ ಯೆಂವ್ಕಿಯೊ ಪಡ್ಚೆಂನಾ. ಸಾಯ್ಬಾ, ತುಂ ಪ್ರವಾದಿ ಮ್ಹಣ್ ಮ್ಹಾಕಾ ಆತಾಂ ಕಳ್ಳೆಂ. ಆಮ್ಚೆ ಪುರ್ವಜ್ ಹ್ಯಾಚ್ ದೊಂಗ್ರಾರ್ ದೆವಾಕ್ ಆರಾಧನ್ ಕರ್ತಾಲೆ. ಪುಣ್ ತುಮಿ ಜುದೆವ್ ತಾಕಾ ಜೆರುಸಾಲೆಮಾಂತ್ ಮಾತ್ ಆರಾಧನ್ ಕರ್ಚೆಂ ಮ್ಹಣ್ ಸಾಂಗ್ತಾತ್.” ಜೆಜುನ್ ತಿಕಾ ಮ್ಹಳೆಂ: “ಮ್ಹಜೆಂ ಉತರ್ ಸತ್ಮಾನ್, ಬಾಯೇ. ಹ್ಯಾ ದೊಂಗ್ರಾಕ್ ಜಾಂವ್, ಜೆರುಸಾಲೆಮಾಕ್ ಜಾಂವ್ ವಚನಾಸ್ತಾನಾ ಆರಾಧನ್ ಕರ್ಚೊ ವೇಳ್ ಯೆವ್ಚೊ ಜಾಲೊ. ತುಮಿ ನೆಣಾಸ್ಲಲ್ಯಾಕ್ ಆರಾಧನ್ ಕರ್ತಾತ್, ಆಮಿ ಜಾಲ್ಯಾರ್ ಜಾಣಾಸ್ಲಲ್ಯಾಕ್ ಆರಾಧನ್ ಕರ್ತಾಂವ್ - ಕಾರಣ್ ಸೊಡ್ವಣ್ ಯೆವ್ಚಿ ಜುದೆವ್ ಲೊಕಾಧಾವ್ನ್. ಪುಣ್ ಖಿರ್ಯಾ ಆರಾಧಕಾಂನಿ ಅತ್ಮ್ಯಾನ್ ಆನಿ ಸತಾನ್ ಬಾಪಾಕ್ ಆರಾಧನ್ ಕರ್ಚೊ ವೇಳ್ ಯೆತಲೊ—ತೊ ಯೇವ್ನ್. ಜಾಲಾ ಮ್ಹಳ್ಯಾರ್‌ಯೊ ಸಮ್. ಅಸಲೆ ಆರಾಧಕ್ ಬಾಪಾಕ್ ಜಾಯ್. ದೇವ್ ಅತ್ಮೊ ದೆಕುನ್ ತಾಕಾ ಆರಾಧನ್ ಕರ್ತಲ್ಯಾಂನಿ ಅತ್ಮ್ಯಾನ್ ಆನಿ ಸತಾನ್ ತಾಕಾ ಆರಾಧನ್ ಕರಿಜಯ್.” ಸ್ತ್ರಿಯೆನ್ ತಾಕಾ ಮ್ಹಳೆಂ: “ಕ್ರಿಸ್ತ್ ಮ್ಹಣ್ತಾತ್ ತೊ ಮಾಖಿಲೊ ಯೆತಾ ಮ್ಹಣ್ ಹಾಂವ್ ಜಾಣಾಂ. ತೊ ಯೆತಚ್ ಸಕ್ಕಡ್ ಸಂಗಿ ಆಮ್ಕಾಂ ಸಾಂಗ್ತಲೊ.” ಜೆಜುನ್ ಮ್ಹಳೆಂ: “ಹಾಂವ್‌ಚ್ ತೊ, ತುಜೇ ಲಾಗಿಂ ಉಲಯ್ತಾಂ ತೊ.”

“ಹಾಂವೆಂ ಕೆಲಾಂ ತೆಂ ಸಕ್ಕಡ್ ತಾಣೆಂ ಮ್ಹಾಕಾ ಸಾಂಗ್ಲೆಂ” ಮ್ಹಣ್ ತೆ ಸ್ತ್ರಿಯೆನ್ ಮ್ಹಳೆಂ ಆಯ್ಕುನ್, ಸಾಮಾರಿಯಾಗಾರ್ ತಾಚೆ ಸರ್ಶಿಂ ಆಯ್‌ಲ್ಲಾ ವೆಳಾರ್, ಆಪ್ಣಾಂಶಿಂ ರಾವ್ ಮ್ಹಣುನ್ ತಾಂಣಿಂ ಜೆಜು ಲಾಗಿಂ ಪರಾತ್ಲೆಂ; ದೆಕುನ್ ಥಂಯ್ ತೊ ದೋನ್ ದೀಸ್ ರಾವ್ಚೊ. ಜೆಜುಚಿ ಶಿಕೊವ್ಣ್ ತಾಚ್ಯಾಚ್ ತೊಂಡಾ ಥಾವ್ನ್ ಆಯ್ಕಲ್ಲೆ ವರ್ವಿಂ ಆನಿಕ್‌ಯೊ ಜಾಯ್ತಾ ಜಣಾಂನಿ ತಾಕಾ ಸತ್ಮಾನ್ಲೊ. ತವಳ್ ತೆ ಸ್ತ್ರಿಯೆಕ್ ತೆ ಮ್ಹಣಾಲೆ: “ತುಂ ಸಾಂಗ್ತಾಯ್ ದೆಕುನ್ ಆಮಿ ಆತಾಂ ಸತ್ಮಾನ್ತಾಂವ್ ನ್ಹಯ್, ತಾಣೆಂ ಉಲಯ್‌ಲ್ಲೆಂ ಆಮಿಚ್ ಆಮ್ಚ್ಯಾ ಕಾನಾಂನಿ ಆಯ್ಕಲೆಂ ದೆಕುನ್. ಸಂಸಾರಾಚೊ ಸೊಡ್ವಣ್ತಾರ್ ತೊಚ್ ಮ್ಹಣ್ ಆತಾಂ ಆಮ್ಕಾಂ ಸ್ಪಷ್ಟ್ ಜಾಲೆಂ.”

— ದೆವಾಚೆಂ ಉತರ್ ಹೆಂ.